



बिहार गजट

असाधारण अंक

बिहार सरकार द्वारा प्रकाशित

14 श्रावण 1944 (श10)
(सं0 पटना 590) पटना, शुक्रवार, 5 अगस्त 2022

सं0 27/आरोप-01-93/2021-सा0प्र0-10820
सामान्य प्रशासन विभाग

संकल्प

30 जून 2022

श्री मृत्युंजय कुमार, बि0प्र0से0, कोटि क्रमांक-266/19, तत्कालीन आप्त सचिव, माननीय मंत्री, खान एवं भू-तत्व विभाग, बिहार, पटना सम्प्रति निलंबित, मुख्यालय आयुक्त, कार्यालय, पटना प्रमंडल, पटना के विरुद्ध प्रत्यानुपातिक धनार्जन धारा-120(बी), भा0द0वि0, एवं धारा-12 r/w 13(2) r/w 13(1)(b) P.C. Act. 1988 के तहत विशेष निगरानी इकाई थाना कांड संख्या-04/2021 दिनांक-25.11.2021 दर्ज होने की सूचना विशेष निगरानी इकाई, पटना के पत्रांक-101 दिनांक 30.11.2021 द्वारा देते हुए आवश्यक कार्रवाई करने का अनुरोध किये जाने पर विचारोपरान्त विभागीय संकल्प संख्या-14311 दिनांक-01.12.2021 द्वारा श्री मृत्युंजय कुमार को अगले आदेश तक निलंबित किया गया।

2. विभागीय स्तर पर आरोप पत्र गठित कर अनुशासनिक प्राधिकार के अनुमोदनोपरांत विभागीय पत्रांक-3531 दिनांक-08.03.2022 द्वारा श्री कुमार से स्पष्टीकरण की मांग की गयी। श्री कुमार के पत्रांक-शून्य दिनांक-30.05.2022 द्वारा स्पष्टीकरण इस विभाग को उपलब्ध कराया गया।

3. खान एवं भूतत्व विभाग, बिहार, पटना द्वारा प्रतिवेदित आरोप की सम्यक समीक्षा अनुशासनिक प्राधिकार द्वारा की गयी। समीक्षोपरांत प्रस्तुत मामले की बृहद जांच के लिये अनुशासनिक प्राधिकार द्वारा बिहार सरकारी सेवक (वर्गीकरण, नियंत्रण एवं अपील) नियमावली 2005 के नियम-17(2) के तहत श्री कुमार के विरुद्ध विभागीय कार्यवाही संचालित करने का निर्णय लिया गया है।

4. श्री कुमार के विरुद्ध विभागीय कार्यवाही में मुख्य जांच आयुक्त, बिहार, पटना को संचालन पदाधिकारी नियुक्त किया जाता है। इस विभागीय कार्यवाही के उपस्थापन/प्रस्तुतीकरण पदाधिकारी आयुक्त कार्यालय, पटना प्रमंडल, पटना द्वारा नामित वरीय पदाधिकारी होंगे।

5. श्री कुमार से यह अपेक्षा की जाती है कि वे अपने बचाव के संबंध में अपना पक्ष रखने हेतु जैसा कि संचालन पदाधिकारी अनुमति दें, उनके समक्ष स्वयं उपस्थित होंगे।

आदेश:- आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति सभी संबंधित को भेज दी जाय।

बिहार-राज्यपाल के आदेश से,
रविन्द्रनाथ चौधरी,
सरकार के विशेष कार्य पदाधिकारी।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 590-571+10-डी0टी0पी0।
Website: <http://egazette.bih.nic.in>